

تعلقات عامہ دفتر
جامعہ ملیہ اسلامیہ، نئی دہلی

December 3, 2021

پریس ریلیز

جامعہ ملیہ اسلامیہ اسکول اور سی بی ایس ای اسکول ایک دوسرے کو داخلہ دیں گے

جامعہ ملیہ اسلامیہ کے سیکنڈری اور سینئر سکنڈری امتحانات سرٹیفکٹ کو سینٹرل بورڈ آف سیکنڈری ایجوکیشن (سی بی ایس ای) کی جانب سے مساوی سرٹیفکٹ کی منظوری مل گئی ہے۔
قابل ذکر ہے کہ جامعہ ملیہ اسلامیہ، اسکول کی دسویں اور بارہویں کے پروگرام پیش کرنے کے لیے قانونی طور پر مجاز ہے۔

سی بی ایس ای نے واضح کیا ہے کہ باہمی داخلہ دینے کی پالیسی کی بنیاد پر جامعہ ملیہ اسلامیہ سے پاس طلباء جنھیں سی بی ایس ای سے ملحقہ اسکولوں میں داخلہ چاہیے انہیں اس کی اجازت ہوگی اور سی بی ایس ای سے ملحقہ اسکولوں کے طلباء جنھیں جامعہ اسکول میں داخلہ چاہیے انھیں بھی اس کی اجازت ہوگی۔

پروفیسر نجمہ اختر، شیخ الجامعہ جامعہ ملیہ اسلامیہ نے اس پیش رفت پر اطمینان کا اظہار کرتے ہوئے کہا کہ یونیورسٹی نے مساوی سرٹیفکٹ کی منظوری کی بابت سی بی ایس ای بورڈ سے رابطہ قائم کیا تھا کیوں کہ جامعہ سے دسویں اور بارہویں پاس کچھ طلبانے مساوی سرٹیفکٹ نہ ہونے کی وجہ سے سی بی ایس ای سے ملحقہ اسکولوں میں داخلہ نہ دینے جانے کی شکایت کی تھی۔ مجھے خوشی ہے کہ مساوی سرٹیفکٹ کے اجرا کے بعد ہمارے طلباء کو مستقبل میں کسی طرح کی پریشانی کا سامنا نہیں کرنا پڑے گا۔

تعلقات عامہ دفتر
جامعہ ملیہ اسلامیہ، نئی دہلی

